

डोंगरी उमरखाडी येथील निरीक्षणगृह/ बालगृहाच्या
जुन्या इमारतीचे (जेलर्स बंगलो वगळून) व इतर इमारतीचे
बांधकाम व विद्युत व्यवस्थेशी संबंधित देखभाल व
दुरुस्तीच्या कामांना निधी वितरीत करणेबाबत.

महाराष्ट्र शासन
महिला व बाल विकास विभाग
शासन आदेश क्र : चिएसो-२०१६/प्र.क.६४/का ८
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०३ ऑक्टोबर, २०१६

संदर्भ- शासन निर्णय समक्रमांक दि.१६.०९.२०१६

संदर्भाधिन शासननिर्णयाद्वारे विषयांकित कामांना प्रशासकीय मान्यता व निधी उपलब्ध करून देण्यात आलेला आहे. या कामांसाठी जुलै, २०१६ च्या विधीमंडळ अधिवेशना पुरवणी मागणीद्वारा मंजूर करण्यात आलेल्या रु.१,३४,८१,०००/- (रुपये एक कोटी चौतिस लक्ष ऐक्याऐंशी हजार फक्त) पैकी ८० % याप्रमाणे रु.१,०७,८४,०००/- (रुपये एक कोटी सात लक्ष चौऱ्याऐंशी हजार फक्त) सदर आदेशान्वये अर्थसंकल्प वितरण प्रणालीवर नियंत्रक अधिकारी आयुक्त, महिला व बाल विकास आयुक्तालय, पुणे यांना उपलब्ध करून देण्यात येत आहे.

उपरोक्त कामांच्या अनुषंगाने सदर निधी संबंधितांना उपलब्ध करून देण्यासाठी प्रचलित नियमानुसार विहित कार्यवाही आयुक्त, महिला व बाल विकास आयुक्तालय, पुणे यांनी करावी. तसेच देखभाल व दुरुस्तीच्या कामाच्या प्रगतीबाबत मासिक आढावा घेण्यात येऊन शासनास अहवाल सादर करावा आणि सदर इमारतीच्या देखभाल व दुरुस्तीचा उक्त निधी दि. ३१ मार्च २०१७ पूर्वी खर्ची पडेल व सर्व कामे पूर्ण होतील यांची सर्व संबंधितांनी दक्षता घ्यावी.

सदर शासन आदेश महाराष्ट्र शासनाच्या www.maharashtra.gov.in संकेतस्थळावर उपलब्ध असून त्याचा संगणक संकेतांक क्रमांक २०१६१००३१२३०५१६२३० असा आहे. हा शासन आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुरेन्द्र प्र.चानकर)
अवर सचिव, महाराष्ट्र शासन

प्रत,

- १) आयुक्त , महिला व बाल विकास आयुक्तालय, म.रा. पुणे.
- २) उपायुक्त (बालविकास) महिला व बाल विकास आयुक्तालय, म.रा.पुणे.
- ३) कक्ष अधिकारी, कार्यासन-०४, महिला व बाल विकास विभाग मंत्रालय, मुंबई
- ४) मुख्य अधिकारी, दि चिल्ड्रेन्स एड सोसायटी, माहिम, मुंबई
- ५) निवड नस्ती का-८.